



دفتر مقام معظم رہبری
www.leader.ir

صوبہ گلستان میں کان حادثہ، رہبر انقلاب اسلامی کا اظہار افسوس - 5 / May / 2017

رہبر انقلاب اسلامی آیت اللہ العظمی سید علی خامنہ ای نے اپنے ایک پیغام میں ایران کے صوبے گلستان میں کان کے ایک حادثے میں جاں بحق ہونے والوں کے لواحقین کو تعزیت پیش کرتے ہوئے، کان میں پہنسنے کان کنوں کو نجات دلانے کے لئے تمام تر ضروری اقدامات عمل میں لانے پر تاکید فرمائی ہے۔

رہبر انقلاب اسلامی کا مکمل پیغام:

بسم اللہ الرحمن الرحیم

[صوبہ] گلستان کی کان میں پیش آنے والی اس مصیبت اور دلخراش واقعے سے مجھے انتہائی دکھ اور صدمہ پہنچا ہے کہ جس میں متعدد محنت اور مشقت کرنے والے کان کن جاں بحق ہوئے اور بعض دیگر افراد پہنسن گئے ہیں۔ پہنسنے ہوئے لوگوں کو فوری طور پر بچانے کے لئے تمام ضروری اقدامات کئے جائیں۔ یہ حادثہ انتہائی تلخ ہے اور ہمیں اللہ کی نظر کرم کی امید ہے۔ [اس واقعے کے مرحومین کے] اہل خانہ کی خدمت میں تعزیت پیش کرتا ہوں اور ان کے لئے صبر و سکون اور ملبے کے نیچے دبے افراد کے لئے الہی امداد کی طلب کرتا ہوں۔ تمام متعلقہ اداروں کی کوششیں، اللہ تعالیٰ کی بارگاہ میں باعث اجر ہیں اور اشد ضرورت ہے کہ ان کوششوں میں اضافہ کیا جائے۔

سید علی خامنہ ای

چودہ اردیہشت 1396 مطابق، 4 مئی 2016